

Sri Kamala Stotram

శ్రీ కమలా స్తోత్రం

ఓంకారరూపిణీ దేవి విశుద్ధసత్త్వరూపిణీ |

దేవానాం జననీ త్వం హి ప్రసన్నా భవ సుందరి ||

1 ||

తన్మాత్రం చైవ భూతాని తవ వక్షస్థలం స్మృతం |

త్వమేవ వేదగంయా తు ప్రసన్నా భవ సుందరి ||

2 ||

దేవ దానవ గంధర్వ యక్ష రాక్షస కిన్నరైః |

స్తూయసే త్వం సదా లక్ష్మీ ప్రసన్నా భవ సుందరి

|| 3 ||

లోకాతీతా ద్వైతాతీతా సమస్తభూతవేష్టితా |

విద్యజ్జనకీర్తితా చ ప్రసన్నా భవ సుందరి || 4 ||

పరిపూర్ణా సదా లక్ష్మీ త్రాత్రీ తు శరణార్థిషు |

విశ్వాద్యా విశ్వకర్త్రీ చ ప్రసన్నా భవ సుందరి || 5

||

బ్రహ్మరూపా చ సావిత్రి త్వద్ద్విష్ట్యా భాసతే జగత్ |

విశ్వరూపా వరేణ్యా చ ప్రసన్నా భవ సుందరి || 6

||

క్షిత్యప్తేజో మరుద్వోమపంచభూతస్వరూపిణీ |

బంధాదేః కారణం త్వం హి ప్రసన్నా భవ సుందరి

|| 7 ||

మహేశే త్వం హైమవతీ కమలా కేశవేఽపి చ |

బ్రహ్మణః ప్రేయసీ త్వం హి ప్రసన్నా భవ సుందరి

|| 8 ||

చండీ దుర్గా కాళికా చ కౌశికీ సిద్ధిరూపిణీ |

యోగినీ యోగగంయా చ ప్రసన్నా భవ సుందరి ||

9 ||

బాల్యే చ బాలికా త్వం హి యౌవనే యువతీతి చ |

స్థవిరే వృద్ధరూపా చ ప్రసన్నా భవ సుందరి || 10

||

గుణమయీ గుణాతీతా ఆద్యా విద్యా సనాతనీ |

మహత్తత్త్వాదిసంయుక్తా ప్రసన్నా భవ సుందరి ||

11 ||

తపస్వినీ తపః సిద్ధిః స్వర్గసిద్ధిస్తదర్థిషు |

చిన్మయా ప్రకృతిస్త్వం తు ప్రసన్నా భవ సుందరి ||

12 ||

త్వమాదిర్జగతాం దేవి త్వమేవ స్థితికారణం |

త్వమంతే నిధనస్థానం స్వేచ్ఛాచారా త్వమేవ హి

|| 13 ||

చరాచరాణాం భూతానాం బహిరంతస్త్వమేవ హి |

వ్యాప్యవ్యాపకరూపేణ త్వం భాసి భక్తవత్సలే || 14

||

త్వన్మామయా హృతజ్ఞానా నష్టాత్మానో విచేతసః |

గతాగతం ప్రపద్యంతే పాపపుణ్యవశాత్సదా || 15

||

తావత్సత్యం జగద్భాతి శుక్తికారజతం యథా |

యావన్న జ్ఞాయతే జ్ఞానం చేతసా నాన్వగామినీ ||

16 ||

త్వజ్ఞానాత్తు సదా యుక్తః పుత్రదారగృహోదిషు |

రమంతే విషయాన్ సర్వానంతే దుఃఖప్రదాన్ ధ్రువం

|| 17 ||

త్వదాజ్ఞయా తు దేవేశి గగనే సూర్యమండలం |

చంద్రశ్చ భ్రమతే నిత్యం ప్రసన్నా భవ సుందరి ||

18 ||

బ్రహ్మేశవిష్ణుజననీ బ్రహ్మఖ్యా బ్రహ్మసంశ్రయా |

వ్యక్తాఽవ్యక్తా చ దేవేశి ప్రసన్నా భవ సుందరి || 19

||

అచలా సర్వగా త్వం హి మాయాతీతా మహేశ్వరి |

శివాత్మా శాశ్వతా నిత్యా ప్రసన్నా భవ సుందరి ||

20 ||

సర్వకార్యనియంత్రీ చ సర్వభూతేశ్వరేశ్వరీ |

అనంతా నిష్కాలా త్వం హి ప్రసన్నా భవసుందరి

|| 21 ||

సర్వేశ్వరీ సర్వవంద్యా అచింత్యా పరమాత్మికా |

భుక్తిముక్తిప్రదా త్వం హి ప్రసన్నా భవ సుందరి ||

22 ||

బ్రహ్మణీ బ్రహ్మలోకే త్వం వైకుంఠే సర్వమంగళా |

ఇంద్రాణీ అమరావత్యామంబికా వరుణాలయే || 23

||

యమాలయే కాలరూపా కుబేరభవనే శుభా |

మహానందాగ్నికోణే చ ప్రసన్నా భవ సుందరి || 24

||

నైరృత్యాం రక్తదంతా త్వం వాయవ్యాం మృగవాహినీ

|

పాతాళే వైష్ణవీరూపా ప్రసన్నా భవ సుందరి || 25

||

సురసా త్వం మణిద్వీపే ఐశాన్యాం శూలధారిణీ |

భద్రకాలీ చ లంకాయాం ప్రసన్నా భవ సుందరి ||

26 ||

రామేశ్వరీ సేతుబంధే సింహలే దేవమోహినీ |

విమలా త్వం చ శ్రీక్షేత్రే ప్రసన్నా భవ సుందరి ||

27 ||

కాళికా త్వం కాళిఘట్టే కామాఖ్యా నీలపర్వతే |

విరజా ఔడ్రదేశే త్వం ప్రసన్నా భవ సుందరి || 28

||

వారాణస్యామన్నపూర్ణా అయోధ్యాయాం మహేశ్వరీ

|

గయాసురీ గయాధాని ప్రసన్నా భవ సుందరి ||

29 ||

భద్రకాలీ కురుక్షేత్రే కృష్ణ కాత్యాయనీ వ్రజే |

మహామాయా ద్వారకాయాం ప్రసన్నా భవ సుందరి

|| 30 ||

క్షుధా త్వం సర్వజీవానాం వేలా చ సాగరస్య హి |

మహేశ్వరీ మధురాయాం ప్రసన్నా భవ సుందరి ||

31 ||

రామస్య జానకీ త్వం చ శివస్య మనమోహినీ |

దక్షస్య దుహితా చైవ ప్రసన్నా భవ సుందరి || 32

||

విష్ణుభక్తిప్రదా త్వం చ కంసాసుర వినాశినీ |

రావణనాశినీ చైవ ప్రసన్నా భవ సుందరి || 33 ||

లక్ష్మీస్తోత్రమిదం పుణ్యం యః పఠేద్భక్తిసంయుతః |

సర్వజ్వరభయం నశ్యేత్ సర్వవ్యాధినివారణం || 34

||

ఇదం స్తోత్రం మహాపుణ్యమాపదుద్ధారకారణం |

త్రిసంధ్యమేకసంధ్యం వా యః పఠేత్ సతతం నరః ||

35 ||

ముచ్యతే సర్వపాపేభ్యస్తథా తు సర్వసంకటాత్ |

ముచ్యతే నాత్ర సందేహో భువి స్వర్గే రసాతలే || 36

||

సమస్తం చ తథా చైకం యః పఠేద్భక్తితత్పరః |

స సర్వదుష్కరం తీర్త్వా లభతే పరమాం గతిం ||

37 ||

సుఖదం మోక్షదం స్తోత్రం యః పఠేద్భక్తిసంయుతః

|

స తు కోటితీర్థఫలం ప్రాప్నోతి నాత్ర సంశయః || 38

||

ఏకా దేవీ తు కమలా యస్మింస్తుష్టా భవేత్సదా |

తస్యాఽసాధ్యం తు దేవేశి నాస్తికించిజ్జగత్తయే ||

39 ||

పఠనాదపి స్తోత్రస్య కిం న సిద్ధ్యతి భూతలే |

తస్మాత్ స్తోత్రవరం ప్రోక్తం సత్యం సత్యం హి పార్వతి

|| 40 ||